

கிறிஸ்தவ மாநாடு - 2012



“மறைவாழ்வால் நிலைவாழ்வை நோக்கி..”




கிறிஸ்தவ மன்றம்

வவுனியா தேசிய கல்வியியற் கல்லூரி

21.07.2012

“மறைவாழ்வால் நிலைவாழ்வை நோக்கி...”

கிறிஸ்தவ மாநாடு - 2012



21.07.2012

கிறிஸ்தவ மன்றம்
வவுனியா தேசிய கல்வியியற் கல்லூரி

சஞ்சிகை விபரங்கள்

சஞ்சிகை	: கிறிஸ்தவ மாநாட்டு மலர்
வெளியீடு	: கிறிஸ்தவ மாநாட்டு மலர்க்குழு - 2012 வவுனியா தேசிய கல்விபியற் கல்லூரி
பதிப்பு ஆண்டு	: 2012
பக்க அளவு	: A5
வழிகாட்டலும் ஆலோசனையும்	: திரு.க.பேர்ணாட், பீடாதிபதி அருட்.பணி.போ.மதன்ராஜ் அ.ம.தி
மலர்க்குழு	: திருமதி.நெ.அன்ரணி குருஸ் (காப்பாளர், கிறிஸ்தவ மன்றம்) திரு.மி.சூசைதாசன் (ஆலோசகர் கிறிஸ்தவ மன்றம்) திரு.S. பற்றிக் ஜெராட் (ஆலோசகர் கிறிஸ்தவ மன்றம்) அருட்சகோதரி.பிரபாஜினி பிரான்சிஸ் அருட்சகோதரன்.அன்னை ஜோசப் செல்வன்.ஜெயதாஸ் ஸ்டீபன் செல்வி.கோரமலை தில்கா



மன்னார் மறை மாவட்ட ஆயர் அவர்களின் ஆசிச் செய்தி

விசுவாசப்பயிற்சி என்பது கருவறை முதல் கல்லறை வரையான ஒரு தொடர் நிகழ்ச்சி. கிறிஸ்தவ வாழ்வின் முதிர்ச்சி நோக்கிய வளர்ச்சிப் பயணத்தில் மறைக்கல்வியின் தேவை மகத்துவமானது. அந்த வகையில் ஈழத்தின் தமிழ் கத்தோலிக்க மறைமாவட்டங்கள் கூட்டிணைந்து “எல்லோருக்கும் மறைக்கல்வி” என்ற கருப்பொருளிலே 2012ம் ஆண்டினை மறைக்கல்வி ஆண்டாக கடைப்பிடித்து வரும் நிலையில் எமது மேய்ப்புப் பணியின் கருத்தோட்டத்தில் வழக்கம் போல் தன்னை இணைத்து “மறைவாழ்வால் நிலை வாழ்வை நோக்கி” எனும் விருதுவாக்கிட்டு கிறிஸ்தவ மாநாடு ஒன்றை நடாத்துகின்ற வவுனியா தேசிய கல்வியியற் கல்லூரியின் கிறிஸ்தவ மன்றத்துக்கும், ஏற்பாட்டாளர்களுக்கும் எனது மனமார்ந்த பாராட்டையும், வாழ்த்தையும் தெரிவித்து நிற்கின்றேன்.

சிறுபராயம் முதல் முதிர்ச்சி வயதினர் வரை மறைக்கல்வியானது ஒரு நிலையான பயணமாக இருந்து வருகின்றது என்பதை அனைவரும் உணர்ந்து மகிழ்வோடு மறைக்கல்வியைப் பெறுவதற்கும், கொடுப்பதற்கும் முன்வர வேண்டும். எனவே தான் எம் மன்னார் மறைமாவட்டத் தலத் திருச்சபையினராகிய நாம் “மகிழ்வோடு மறைக்கல்வியை அறிந்திடுவோம்” எனும் சிறப்புத் தலைப்பிட்டு எம் அருட்பணி முயற்சியை இவ்வருடம் முன்னெடுக்கின்றோம். “மறைக்கல்வி ஒளிவிளக்குப் போல: குழந்தை, வளரும் இளம் வயதினர், இளைஞர் எனும் வாழ்வின் முக்கிய பருவங்களில் ஒளி வீசி வழிகாட்டுகின்றது. எனினும் மறைக்கல்வி எல்லா வயதினருக்கும் தேவையானது. சிறுவருக்கும், வளர்பருவத்தினருக்கும், இளைஞருக்கும் மட்டுமன்று பல்வேறு வயதுள்ள முதியோருக்கும், ஏன் முதுமை எய்தியவருக்கும் கூட அது தேவை” என்று “இக்கால கட்டத்தில் மறைக்கல்வியளித்தல்” என்னும் மேய்ப்புப் பணித் திருமடலில் திருத்தந்தை அருளாளர் 2ம் யோவான் பவுல் குறிப்பிட்டுள்ளதை நினைவு கூர்ந்து நிலைவாழ்வை நோக்கிய மறைவாழ்வுப் பயணத்தில் அனைவருக்குமான மறைக்கல்வியின் அவசியத்தை வலியுறுத்துகின்றேன்.

“மறைவாழ்வால் நிலைவாழ்வை நோக்கி...”

மறைக்கல்வியானது எமது அன்றாட வாழ்க்கைச் சூழ்நிலையிலே எமது எல்லாத் தேவைகளோடும், ஏக்கங்களோடும் எமது அன்றாட வாழ்வைப் பாதிக்கின்ற உலகியல் மற்றும் மறை சார்ந்த சமூக-பொருளாதார-அரசியல்-கலாசார நிகழ்வுகளோடும் கண்ணோக்கப்பட வேண்டும். அதாவது நற்செய்தியின் ஒளியில் இவற்றையெல்லாம் சிந்திக்க வேண்டும். அப்போது தான் அது மறைவாழ்வுக் கல்வியாகப் பரிணமித்து, ஊட்டம் கொடுத்து, நடைமுறையில் எல்லாச் சூழ்நிலைகளிலும் விசுவாச வாழ்வை முழுமையாக வெளிக்காட்டி உதவும். அத்தகைய விசுவாச வாழ்வால், மறைவாழ்வால் நிலை வாழ்வை நோக்கி முன்னேற கிறிஸ்துவின் சாட்சியாய் துலங்க உறுதிபூணுவோம்.

“நல்ல போதகரே நிலைவாழ்வை உரிமையாக்கிக் கொள்ள நான் என்ன செய்ய வேண்டும்?” (மாற். 10:17) என்று இயேசுவைக் கேட்ட செல்வந்த இளைஞனுக்கு மறைக்கல்வியைப் புகட்டி குறைவான வாழ்வு முறையை நிறைவாக்க அழைத்த இயேசு எம்மையும் அழைக்கின்றார். எனவே அனைவருக்கும் உரித்தான மறைக்கல்வியில் கவனம் செலுத்தி “மறைவாழ்வால் நிலைவாழ்வை நோக்கிப் பயணமாக்கும் தங்கள் பணிமுயற்சிகளின் வெற்றிக்காய் ஆசிப்பதோடு, வவுனியா தேசியக் கல்வியியற் கல்லூரியின் கிறிஸ்தவ மன்றத்தினர் முன்னின்று நடாத்துகின்ற கிறிஸ்தவ மாநாட்டின் நினைவு மலருக்கான எனது ஆசிச் செய்தியை உவந்தளித்து இது போன்ற நற்செயற்பாடுகள் தொடர எனது இறையாசீரைக் கூறி நிற்கின்றேன்.

மேதகு இராயப்பு யோசேப்பு ஆண்டகை
மன்னார் ஆயர்

மறைக்கல்வி ஊட்டப்படுவதன் மூலம் உண்மைகள் உயிர் பெறவும், நீதி நிலை பெறவும் அடிமை விலங்குகள் ஓடிக்கப்படவும் நிலையான, நிம்மதியான, நிறைவான வாழ்வு எம் மக்களுக்குக் கிடைக்கப் பெறவும், வழிசமைப்பதாக கிறிஸ்தவ மாநாடு 2012 அமைய நல்வாழ்த்துக்கள்.

திரு.மி.சூசைதாசன்,
ஆசிரிய கல்வியியலாளர்
வ.தே.க.கல்லூரி.

“மறைவாழ்வால் நிலைவாழ்வை நோக்கி...”



யாழ் மறை மாவட்ட ஆயர் அவர்களின் ஆசிச் செய்தி

உலகெங்கும் சென்று படைப்பிற்கெல்லாம்
நற்செய்தியை பறைசாற்றுங்கள்
(மாற் 16:15)

வவுனியா தேசிய கல்வியியற் கல்லூரியில் இயங்கிவரும் கிறிஸ்தவ மன்றமானது மறை அறிவை ஆசிரியர்களிடையே வளர்க்கும் பொருட்டு வருடந்தோறும் பல ஆக்கபூர்வமான நிகழ்வுகளை மேற்கொள்வதை நான் நன்கு அறிவேன். இவ்வருடமும் “மறைவாழ்வால் நிலைவாழ்வை நோக்கி” என்னும் தலைப்பில் கிறிஸ்தவ மாநாட்டை நடத்துவதை அறிந்து அதற்கு எனது ஆசியினை வழங்குவதில் மகிழ்வடைகின்றேன்.

இன்றைய கல்வியியற் கல்லூரியில் பயிலும் கிறிஸ்தவ ஆசிரியர்களே நாளை எமது கிறிஸ்தவ சமூகத்தில் மாணவர்களை மறை அறிவில் வளர்க்க, அவர்கள் வாழ முன்மாதிரியாக விளங்க வேண்டியவர்கள். எனவே நீங்கள் இறைமகன் இயேசுவின் போதனையை சிரத்தில் கொண்டு உலகெங்கும் சென்று படைப்பிற்கெல்லாம் நற்செய்தியை உங்கள் ஆசிரிய சேவையாலும், வாழ்வாலும் அறிவிக்கப் போகின்றவர்கள். எனவே உங்கள் ஆர்வமான இச் செயற்பாடுகளுக்கு எனது பாராட்டுக்களை தெரிவிப்பதுடன் எல்லாம் வல்ல இறைவன் உங்கள் ஆன்மீக கல்வி வாழ்வை தொடர்ந்தும் ஆசீர்வதிக்க இறை அருள் வேண்டி ஆசிக்கின்றேன்.

மேதகு இ.தோமஸ் சவுந்தரநாயகம்

யாழ் ஆயர்

ஆயர் இல்லம்

யாழ்ப்பாணம்

17.07.2012

மறைவாழ்வால் நிலைவாழ்வை நோக்கி பயணிக்கும் பயணம் தொடர என் வாழ்த்துக்கள்.

செல்வி.செ.இந்திராதேவி
விரிவுரையாளர்
வ.தே.க.கல்லூரி

“மறைவாழ்வால் நிலைவாழ்வை நோக்கி...”



திருமலை மட்டு நகர் மறை மாவட்ட ஆயர் அவர்களின் ஆசிச் செய்தி

வவுனியா தேசிய கல்வியியற் கல்லூரி கிறிஸ்தவ மன்றத்தால் “மறைவாழ்வால் நிலைவாழ்வை நோக்கி” எனும் மகுடமிடப்பட்டு நடாத்தப்படவிருக்கின்ற கிறிஸ்தவ மாநாடு- 2012 வெற்றி பெற எனது ஆசிச் செய்தியினை வழங்குவதில் மகிழ்ச்சியடைகின்றேன்.

இலங்கையின் தமிழர் தாயகப் பிரதேசத்திலுள்ள கத்தோலிக்க தமிழ் மறை மாவட்டங்கள் “எல்லோருக்கும் மறைக்கல்வி” எனும் கருப்பொருளில் இவ்வாண்டினை “மறைக்கல்வி ஆண்டென” பிரகடனப்படுத்தி, அதனடிப்படையில் செயற்றிட்டங்கள் முன்னெடுக்கப்பட்டு வருவது அனைவருக்கும் கண்கூடு. அதன் ஓர் அம்சமாக வவுனியா தேசிய கல்வியியற் கல்லூரி கிறிஸ்தவ மன்றத்தால் அதற்கு வலுச்சேர்க்கும் வண்ணம் ஒழுங்கு செய்யப்பட்ட ஆய்வு மாநாடு பாராட்டுதற்குரிய விடயமாகும். மறைக்கல்வியினை பல்வேறு மட்டங்களில் எடுத்துச் செல்வதன் ஒரு பகுதியாக அதுவும் அதனை ஓர் ஆய்வுப் பொருளாக நோக்குவது அதன் எதிர்கால வளர்சிக்கும், புதுப்பொலிவுக்கும் மெருகூட்டுமென்றால் மிகையாகாது.

இவ்வாய்வரங்கின் இலக்குகளாக அடையாளம் காணப்பட்டுள்ள இறைவார்த்தையின் முக்கியத்துவம், கிறிஸ்தவ விசுவாச வாழ்வு, பல்சமய சூழல் சாட்சிய வாழ்வு, கத்தோலிக்க செந்நெறி வாழ்வு, ஆன்மீக வாழ்வு, மறைக்கல்வியில் விழிப்புணர்வும் மறையாசிரியர் பணியில் புதிய உத்வேகமும் போன்றவை இவ்வாய்வரங்கினூடாக ஓங்கி ஒலிக்க வேண்டுமென ஆசிக் கின்றேன். மாறிவருகின்ற சமூக சூழ்நிலைகளுக்கிடையில் இன்றைய கிறிஸ்தவ ஆன்மீக, விசுவாச வாழ்வு பல்வேறு சவால்களைச் சந்திக்கின்றது. இத்தகைய சவால்களில் சிக்கித் தவிப்போர்க்கு விடைகொடுக்கும் நல்விருந்தாக இம்மாநாடு திகழ வாழ்த்துகின்றேன்.

மேலும், காலத்தின் தேவையுணர்ந்து, தேவையான தருணத்தில் சரியான ஒரு விடயத்தை முன்னெடுத்து நடாத்தும் வவுனியா தேசிய கல்வியியற் கல்லூரி பீடாதிபதி, விரிவுரையாளர்கள், கிறிஸ்தவ மன்ற விரிவுரையாளர்கள், ஆசிரிய பயிலுனர்கள், இன்னும் இதனால் பயனடையவுள்ள எல்லாத் தரத்தினரையும் வாழ்த்தி இறையாசீர் கேட்டு நிற்கின்றேன்.

அதிவண.ஜோ.கிங்ஸ்லி சுவாம்பிள்ளை
ஆயர்
திருகோணமலை-மட்டக்களப்பு மறைமாவட்டம்

“மறைவாழ்வால் நிலைவாழ்வை நோக்கி...”



Message of the Bishop of Chilaw

It is with great joy that I send this message for the Annual Magazine published by the Christian Association of Vavuniya National College of Education.

I am particularly glad to note your theme for the year "Through Catechism Unto the Lord".

As future teachers of religion you will have a great role to play in bringing the teachings of Christ to the children. This annual event will help you to understand more deeply the inherent responsibility you will have also as Catechists.

I sent you my cordial greetings and assurance of prayers.


Bishop Valence Mendis

Chairman- CNC for Catholic Education and Catechetics.

எமது கல்லூரியின் கிறிஸ்தவ மன்றத்தினரால் ஒழுங்கமைக்கப்பட்ட “மறைவாழ்வால் நிலைவாழ்வை நோக்கி...” எனும் தொனிப் பொருளினாலான கிறிஸ்தவ மாநாட்டின் மூலம் எமது மாணவ ஆசிரியர் சிறந்த வாழ்க்கைப் பண்புகளை அறிந்து கடைப்பிடித்து ஒழுக எல்லாம் வல்ல இறைவனைப் பிரார்த்திக்கின்றோன்.

திருமதி.சி.சுரேந்திரன்
ஆசிரிய கல்வியியலாளர்
வ.தே.க.கல்லூரி.

“மறைவாழ்வால் நிலைவாழ்வை நோக்கி...”



வவுனியா தேசிய கல்வியியற் கல்லூரி கிறிஸ்தவ மன்ற ஆன்மிக குருவின் ஆசிச்செய்தி

வவுனியா தேசிய கல்வியியற் கல்லூரியின் கிறிஸ்தவ மன்றத்தினால் முன்னெடுக்கப்படும் 2012ம் ஆண்டுக்கான “மறைவாழ்வால் நிலைவாழ்வை நோக்கி...” எனும் கருப்பொருளில், காலத்தின் தேவை அறிந்து அதற்கு முகம் கொடுக்க முன்னெடுக்கப்படும் நிகழ்வுக்கு என்னுடைய ஆசீரும் வாழ்த்துக்களும்.

எத்தனை தத்துவங்கள், சித்தாந்தங்கள், வாழ்வியல் கோட்பாடுகள் மனித வாழ்க்கையை நெறிப்படுத்தினாலும், நிலைவாழ்வை நிரந்தரமான வாழ்வை சுவீகரித்துக் கொள்வது மறைவாழ்வின்னாடாகவே. மறைவாழ்வுக்குள்ளே உண்மையான நிதர்சனமான வாழ்வின் இரகசியம் புதைந்துள்ளது.

இளம் சமூகமே உண்மையான வாழ்வின் வழிதெரியாமல் வழிதடுமாறும் போது இளம் மாணவ ஆசிரியர்களுக்கு இந்நிகழ்வு வாழ்வுக்கு வழிகாட்டியாகவும், ஒளியாகவும் இருக்க வேண்டும் என்று ஆசித்து நிற்கின்றேன்.

கிறிஸ்துவின் அருட்.பணி.போ.மதன்ராஜ் அ.ம.தி
நற்கருணை சிற்றாலயம்
வ.தே.க.கல்லூரி
வவுனியா.

“நீங்கள் கொண்டுள்ள நம்பிக்கையால் நானும், நான் கொண்டுள்ள நம்பிக்கையால் நீங்களும் ஒருவருக்கொருவர் ஊக்கமுட்டப் பெற வேண்டுமென விழைகிறேன்.

திரு.ச.குலரதன்
விரிவுரையாளர்



The message from the chief commissioner

It is pleasure and privilege in sending the message of wishing for this souvenir of Christian Convention with concept of "Through Catechism Unto the Lord".

I believe this convention will be useful for the catechist and students. It will help to get good mentality in order to build up our society through living faithful life meaningfully.

I expect this will be the best for guiding the children towards God, creating the living witness and making the dedicating teachers.

I wish to express my sincere thanks to Mr.K.Bernard the president of Vavuniya National College of Education, the chaplain, vice presidents, all teacher educators, non-academic staff prospective student teachers for their contribution for this convention.

Pushpa de silva
Chief Commissioner T/E
Ministry of Education,
Issurupaya,
Bataramulla.

அழிக்கப்பட வேண்டியது தீமைகளே அன்றி அவர்களையல்ல.

கு.கமலகுமார்
ஆசிரிய கல்வியியலாளர்
வ.தே.க.கல்லூரி

“மறைவாழ்வால் நிலைவாழ்வை நோக்கி...”



வவுனியா தேசிய கல்வியியற் கல்லூரி பீடாதிபதி அவர்களின் ஆசிச்செய்தி

வவுனியா தேசிய கல்வியியற் கல்லூரியின் கிறிஸ்தவ மன்றம் இவ்வாண்டும் “மறைவாழ்வால் நிலை வாழ்வை நோக்கி...” என்ற தொனிப்பொருளுடன் நடாத்தவிருக்கின்ற “கிறிஸ்தவ மாநாடு 2012” குறித்து எனது மகிழ்ச்சியையும் பாராட்டுக்களையும் தெரிவித்துக் கொள்கின்றேன்.

ஆன்மீகம் மனிதனின் நல்ல நடத்தைக்கு அடிப்படையாகின்றது. இதனால்தான் உளவியல் பற்றி முன்னைய ஆய்வாளர்கள் ஆன்மா பற்றிய ஆய்வே உளவியல் என்றும் பின்னர் மனித நடத்தை பற்றிய ஆய்வே உளவியல் என்றும் குறிப்பிட்டுள்ளதன் மூலம் மனிதனின் நல்ல நடத்தைக்கு ஆன்மீகத்தின் அவசியம் பற்றி தொடர்புபடுத்தப்பட்டுள்ளது. சமயங்கள் ஆன்மீகம் பற்றி அதிகம் அக்கறை எடுத்துக் கொள்கின்றன. இதற்காக கத்தோலிக்க சமயம் மறைக்கல்வியின் தேவையை முக்கியப்படுத்த மன்னார், யாழ்ப்பாணம், மட்டு, திருகோணமலை ஆகிய மறைமாவட்டங்கள் முதல் தடவையாக இணைந்து இவ்வாண்டை “மறைக்கல்வி ஆண்டாக” பிரகடனப்படுத்தி செயற்பட்டு வருகின்றன. அப்பிரகடனத்திற்கு வழமை போல் வலுச்சேர்கும் வகையில் வவுனியா தேசிய கல்வியியற் கல்லூரியின் கிறிஸ்தவ மன்றமும் தனது பங்கிற்கு இம்மாநாட்டை முன்னெடுத்திருக்கின்றமை பாராட்டுக்குரியதாகும்.

எதிர்கால ஆசிரியர்களாகப் போகும் இன்றைய மாணவ ஆசிரியர்கள் இம்மாநாட்டு செயற்பாடுகள் மூலம் தமது ஆசிரியத்துவத்துக்கு அதிலும் மறைக்கல்வி ஆசிரியத்துவத்துக்கு வலுச்சேர்க்கவுள்ளனர். தரமான ஆசிரியர்களாக மாறிச் செல்லும் இவர்கள் தமது பங்குத் தலங்களில் மறைக்கல்விப் போதனைக்கும் முக்கியத்துவம் அளித்து செயற்பட வழிவகுக்க, முன்னிற்க வேண்டும். இம்மாநாட்டு முயற்சிகள், மாநாட்டை நடாத்தும் மாணவ ஆசிரியர்கள் தமது பணித்தளங்களுக்கும் எடுத்துச் செல்வதன் மூலம் மாநாட்டு நோக்கங்களை நிறைவு செய்ய முடியும்.

இம்மாநாட்டை முன்னெடுத்துள்ள மாணவ ஆசிரியர்கள், போசகர், ஆலோசகர் ஆன்மீக குரு அருட்பணி.மதன்ராஜ் அ.ம.தி, மற்றும் ஒத்துழைப்பு வழங்கும் சகலருக்கும் எனது நல்வாழ்த்துக்கள்.

நன்றி.

திரு.க.பேர்ணாட்

பீடாதிபதி

வவுனியா தேசிய கல்வியியற் கல்லூரி.

“மறைவாழ்வால் நிலைவாழ்வை நோக்கி...”



வவுனியா தேசிய கல்வியியற் கல்லூரி உப பீடாதிபதி (கல்வியும் தரமேம்பாடும்) அவர்களின் ஆசிச்செய்தி

வவுனியா தேசியகல்வியியற் கல்லூரி “மறைவாழ்வால் நிலைவாழ்வை நோக்கி” என்ற கருப்பொருளில் வழமை போல 2012ம் ஆண்டிலும் செயற்படுத்தும் கிறிஸ்தவ மாநாட்டுக்கு ஆசிச்செய்தி வழங்குவதில் மகிழ்ச்சி.

மறைவாழ்வு என்பது தொன்றுதொட்டு எல்லா மதத்தினராலும் பின்பற்றப்பட்டு வந்த வாழ்க்கை முறை. மனிதனை நெறிப்படுத்தி, வளப்படுத்தி, மனிதமாண்புமிக்கவர்களாக ஆக்குவதற்கு நம்முன்னோர்கள் மேற்கொண்ட அமைப்பு ரீதியான முயற்சி இது.

“வல்லான் வகுத்ததே நீதியல்ல நல்லான் வகுத்ததே நீதி” என்பதாகும். அந்த நல்லான் தான் எமையெல்லாம் ஆற்றுப்படுத்துகின்ற இறைவன் என்பதை நாம் மனங்கொள்ளல் அவசியம்.

பல்லாயிரம் ஆண்டுகளாக வாழ்ந்த எம் முன்னோர்களை அறிவியலும், தொழில்நுட்பவியலும் மட்டும் வழிப்படுத்தியிருக்கவில்லை. அத்துடன் நம்பிக்கைகளும் இறையாசியும் அவர்களை மாண்புமிக்க மனிதர்களாக ஆக்கியிருக்கிறது.

மறை சார்ந்த பெரும்பாலான விடயங்களையே இன்று மறைநூல்களும் நீதிநூல்களும் வேதாந்தங்களும், இதிகாசங்களும், காப்பியங்களும் எமக்கு எடுத்தியம்புகின்றன.

“பிள்ளைகளை உங்கள் பெற்றாருக்கும், கர்த்தருக்கும் கீழ்ப்படியுங்கள். இது நியாயம். உனக்கு நன்மை உண்டாகியிருப்பதற்கும் பூமியிலே உன் வாழ்வு நீடித்திருப்பதற்கும் உன் தகப்பனையும் உன் தாயையும் கனம் பண்ணுவாயாக...” என்று புதிய ஏற்பாட்டில், அப்போஸ்தலனாகிய பவுல் எபேசியாருக்கு எழுதிய நிருபம் அதிகாரம் 6இல் குறிப்பிடுகிறார்.

மேற்சொல்லப்பட்ட கருத்துக்களையே “அன்னையும், பிதாவும் முன்னறி தெய்வம்” என்கிறது ஆத்திசூடி.

“தாயிற் சிறந்த கோயிலுமில்லைதந்தை சொல் மிக்க மந்திரமில்லை” என்கின்றன மூதுரை இலக்கியங்கள். “தாயும் தந்தையும் எனையாளும் ஈசனே” என்கிறது இந்துசமயம். மனிதனின் குரல்கள் ஊனச் செவிக்குக் கேட்கவில்லை. அறிஞர்களின் ஆதங்கங்கள் புரியவில்லை. ஆசிரியரின் ஆதங்கம் அவமாகிப் போகிறது.

மறைவாழ்வின் மாண்புகளாவது மனிதனை மாறச் செய்யும் என்ற எண்ணத்தோடு, வாழ்த்துகிறேன், ஆராதிக்கிறேன், ஆசிகூறுகிறேன்.

நன்றி.

திரு.கு.சிதம்பரநாதன்
உப பீடாதிபதி
(கல்வியும் தரமேம்பாடும்)
வவுனியா தேசிய கல்வியியற் கல்லூரி.

“மறைவாழ்வால் நிலைவாழ்வை நோக்கி...”



வவுனியா தேசிய கல்வியியற் கல்லூரி உப பீடாதிபதி (நிதி நிர்வாகம்) அவர்களின் ஆசிச்செய்தி

அக இருள் அகற்றும் அறிவு ஒளியை தருவது கல்வியாகும். அக் கல்வியானது அறிவாற்றல், ஆக்கத்திறன், மனவெழுச்சித் திறன், ஒழுக்கத்திறன், விழுமிய விருத்தி அத்தோடு ஆன்மீக விருத்தி என்பவை கலந்ததாய் அமையும் போது அக் கல்வியைப் பெறுவோர் சான்றோர்களாய் மட்டுமின்றி மனிதத்துவம் மிக்கவர்களாகவும், தன்னை அர்ப்பணித்து சமூக சேவையில் ஒன்றிப்பவர்களாகவும் மனப்பாங்கு உருவாக்கம் பெறுகின்றனர்.

சமூக சேவை தொடர்பான உரிய மனப்பாங்கும், செயலாற்றுகையும், உருவாக்குவதற்கு தன்னம்பிக்கை, சுய ஊக்கல், சவால்களைக் கண்டு தளராத நிலை, உயரிய ஒழுக்கம், மன அமைதி ஒத்துணர்வு என்பன அவசியமாகும். இவையாவும் தன்னையறிதல் மூலமே நிகழ்கின்றது. தன்னையறிதலுக்கு அகம்பாவமற்ற நிலை, ஆணவமற்ற நிலை, நேர்நிலை நோக்கு என்பன அவசியமாகின்றன. இறைவனின் முன்னால் நிற்கும் போது பிரார்த்தனைகளில் ஈடுபடும் போது எமக்கு ஏற்படுகிறது. ஆகவே வாழ்வின் உன்னதத்திற்கு இறைவழிபாடும், ஆன்மீக தேடலும் அவசியமானதமாகும்.

வாழ்வின் உன்னத நிலையை எட்டுவதற்கு ஆசிரியர்கள் மாணவர்களுக்கு உதவ வேண்டுமானால் அறிவுத் தேடலும் ஆன்மீகத் தேடலும் ஒன்றிணைக்கப்படல் வேண்டும்.

எமது பெருமைக்குரிய வவுனியா தேசிய கல்வியியற் கல்லூரி “மறைவாழ்வால் நிலை வாழ்வை நோக்கி” என்றொரு அற்புதமான கருப்பொருளில் 2012ஆம் ஆண்டிற்கான மாநாட்டினை முன்னெடுப்பது உன்னத மனித வாழ்விற்கான ஒரு சந்தர்ப்பமாக அமைகிறது.

இம்மாநாடு எம்மிடையே மனித உன்னதத்தை மேலும் விருத்தியாக்க வழிவகுக்கும் என்பதில் ஐயமில்லை.

இம்மாநாட்டினை முன்னெடுத்த கிறிஸ்தவ மன்றத்திற்கும் அதன் போசகர் திருமதி.அன்ரனி குரூஸ் அவர்களுக்கும் தொலைநோக்குடைய எமது பீடாதிபதி க.பேர்ணாட் அவர்களையும் மதிப்புடன் நோக்குகின்றேன்.

வாழ்த்துக்கள்.

திரு.க.சுவர்ணராஜா,
உபபீடாதிபதி (நிதி நிர்வாகம்)
வவுனியா தேசிய கல்வியியற் கல்லூரி.

“மறைவாழ்வால் நிலைவாழ்வை நோக்கி...”



**வவுனியா தேசிய கல்வியியற் கல்லூரி விரிவுரையாளர்,
இணைப்பாளர் (கல்வியும் தர மேம்பாடும்)
அவர்களின் ஆசிச்செய்தி**

மனித வாழ்வின் நோக்கம் என்ன என்பதை மனிதன் அறிந்து கொள்ள வேண்டும். அந்த நோக்கத்திற்கு முரண்படாது நெறிநின்று வாழ வேண்டும். அவனே வாழ்வாங்கு வாழ்வான். அவனால்தான் மனித சமுதாயம் நலம் பெறுகிறது. மனித சமுதாயத்தால் அவன் போற்றப்படுகிறான். ஒவ்வொருநாளும், ஒவ்வொரு மணித்தியாலமும், ஒவ்வொரு நிமிடமும், இயற்கையானது, மனிதனின் அறிவுத் தேடலுக்கு அறிவுப் பெருக்கத்திற்குரிய பாடங்களைத் தந்து கொண்டே இருக்கின்றது.

மேன்மையான ஆறாம் அறிவின் சிறப்பைக் கொண்டு மனத்தாய்மையையும், வினைத்தாய்மையையும் பெற்று இறையுணர்வு அடைந்து முற்றறிவு பெற்று உய்ய வேண்டும் என்ற இடைவிடாத முயற்சியில் பற்பல சிரமங்களை ஏற்று வாழ்ந்து கொண்டிருக்கும் எமது இனத்தின் ஆன்மீக விடுதலைக்கான பயணத்தில் இம்மாநாடு ஒரு வரலாற்று நிகழ்வு.

கல்வித் தலைமைத்துவங்களால் சமூக நீதியை ஏற்படுத்த வேண்டுமென்ற சிந்தனை முகிழ்விற்கு செயல்வடிவம் கொடுத்தில் வவுனியா தேசிய கல்வியியற் கல்லூரியும் ஒரு எடுத்துக்காட்டு. துன்பியல் நிகழ்வுகளின் பிடியிலிருந்து மீண்டுவரும் எமது சமூகத்திற்கு இறையியலினூடு விடுதலை பெற வழிகாட்டும் ஒரு நல் முயற்சியாக இதனை கருதலாம். வெற்றுப் பேச்சுக்களுக்கு உயிர் கொடுக்கும் உன்னத நிகழ்வுகளுக்கு இதுவுமோர் திறவுகோல்.

ஆன்ம பேரொளியை மறைத்திருக்கும் தன்முனைப்புத்திரை நீக்கப்பட்டு மூலப்போற்றலையும், தெய்வீக உணர்வையும் பெற்றுவிட உதவிபுரியும் இம்மாநாட்டின் பங்குதாரர்கள் அனைவருக்கும் நல்லாசிகளுடன் இறையாசிகளையும் வேண்டிப் பிரார்த்திக்கின்றேன்.

திரு.சு.பரமானந்தம்
விரிவுரையாளர், இணைப்பாளர்
(கல்வியும் தர மேம்பாடும்)
வவுனியா தேசிய கல்வியியற் கல்லூரி.

“மறைவாழ்வால் நிலைவாழ்வை நோக்கி...”



வவுனியா தேசிய கல்வியியற் கல்லூரி கிறிஸ்தவ மன்றக் காப்பாளரின் ஆசிச்செய்தி

நிலை வாழ்வுக்கு இட்டுச் செல்லும் நோக்கமாக வ.தே.க.கல்லூரியின் கிறிஸ்தவ மன்றமானது இம்மாநாட்டை நடத்துகின்றது.

உலகிற்கு ஒளியாக வாழ வேண்டும் என்பதும், அதன் மூலம் யாவரும் பயன்பெற வேண்டும் என்பதும் கிறிஸ்துவின் சிந்தனைகளில் ஒன்றாகின்றது. இந்தச் சிந்தனையின் வெளிப்பாடாக எமது கல்லூரியின் மாணவர்கள் தமது திறன்களை விருத்தி செய்து கொள்வதற்கும், அதன்மூலம் எல்லோரும் பயனடைவதற்கும், தகுந்த களமாக இம்மாநாட்டை மாற்றியுள்ளனர்.

ஒவ்வொரு மனிதனும் தன்னுள்ளே நல்ல பண்புகளை விருத்தி செய்து கொள்வதற்கு அவன் சார்ந்த மறை துணை செய்கின்றது. இந்துமதம் பஞ்சமா பாதகம் என்று விலக்கியவற்றை கிறிஸ்தவ மதம் பத்துக்கட்டளைகளில் எச்சரித்துள்ளது. இஸ்லாமும் பௌத்தமும் இவற்றையே வலியுறுத்துகின்றன. மறைப் பயணங்களின் பாதைகள் வேறு வேறானவை. நோக்கம் ஒன்றுதானே.

ஆகவே மறைவாழ்வால் நிலை வாழ்வைத் தேடும் நோக்கம் சரியாக இருந்தாலும் உலக வாழ்க்கை என்னும் புயலில் சிக்கி சிந்தனைகள் தறிகெட்டு மனிதன் சின்னாபின்னமாகி மாண்பிழந்து நிற்கின்றான். மதங்களும் போதனைகளும் வெறும் அடையாளங்களாக மட்டும் எஞ்சி நிற்க அவன் தன்னைத்தானே தொலைத்துக் கொண்டு தடுமாறி நிற்கின்றான்.

இவ்வேளையில் காலத்தின் தேவையாகவும் மறைவாழ்வால் நிலை வாழ்வை நோக்கிச் செல்வதற்கான ஒரு முன்னெடுப்பாகவும் அமைந்துள்ள இம்மாநாட்டினையும் இதனை நடாத்துகின்ற மாணவ ஆசிரியர்களையும் பாராட்டி வாழ்த்துக்களைக் கூறுவதிலும் பெருமகிழ்வு அடைகின்றேன்.

திருமதி.நெ.அன்ரனி குருள்
காப்பாளர்,
கிறிஸ்தவ மன்றம்
வவுனியா தேசிய கல்வியியற் கல்லூரி.

கிறிஸ்தவ மாநாடு - 2012

மறைவாழ்வால் நிலை வாழ்வை நோக்கி...

மாநாட்டின் நோக்கங்கள்

01. இறை வார்த்தையின் அடித்தளமாக விளங்குகின்ற மறைக்கல்வியின் மகத்துவத்தை உணர்தல்
02. கிறிஸ்தவ விசுவாசத்தை ஆழப்படுத்தவும் இறை அன்பில் வளரவும் வாழவும் வழிப்படுத்தல்
03. பல்சமய சூழலில் வாழவும், சாட்சியம் பகரவும், இயேசுவின் வழியில் வாழ்ந்து மனமாற்றத்தை ஏற்படுத்தவும் வழிவகுத்தல்
04. கத்தோலிக்க விசுவாசத்தின் அடிப்படைக் கோட்பாடுகளையும் செபங்களையும் அன்றாட வாழ்வாக்க வழி வகுத்தல்
05. வாழுகின்ற சமுதாயத்தில் சமூகப் பொறுப்புள்ள மனிதராக உயிரோட்டம் மிக்க சாட்சிகளாக வாழத்தூண்டுதல்
06. மறைக்கல்வி ஆண்டுப் பிரகடனத்திற்கு வலுச் சேர்த்தல்
07. மறையாசிரியர்களின் செயற்பாடுகளுக்கு வழிப்புணர்வு ஏற்படுத்துதல்

மாநாட்டின் முக்கியத்துவம்

01. மறைக்கல்வியின் ஆரம்ப அடித்தளம் குடும்பமே என்பதை உணர்ந்து ஒவ்வொரு குடும்பத்தையும் நம்பிக்கை வாழ்வின் மையமாக மாற்றுதல்
02. மறைக்கல்வியானது இறைவார்த்தையின் அடிப்படையில் அமைந்துள்ளது என்பதை உணர்தல்

01. மறைக்கல்வியின் ஆரம்ப அடித்தளம் குடும்பமே என்பதை உணர்ந்து ஒவ்வொரு குடும்பத்தையும் நம்பிக்கை வாழ்வின் மையமாக மாற்றுதல்
02. மறைக்கல்வியானது இறைவார்த்தையின் அடிப்படையில் அமைந்துள்ளது என்பதை உணர்தல்
03. தற்கால சூழ்நிலையில் வாழ வழி தெரியாது அலைந்து கொண்டிருக்கும் ஒவ்வொருவரையும் மறைவாழ்வால் நிலைவாழ்வை நோக்கி அழைத்துச் செல்லல்

எதிர்பார்க்கப்படும் விளைவுகள்

01. மறைவாழ்வினூடாக அர்த்தமுள்ள விசுவாச வாழ்வு வாழ்ந்து கிறிஸ்தவ சமுதாயத்தை கட்டியெழுப்பும் நல்ல மனநிலையைப் பெற்றிருப்பர்.
02. மறைவாழ்வால் நிலைவாழ்வை நோக்கி...” என்ற கருப்பொருளை ஏற்று அதற்கேற்ப தமது வாழ்வை மாற்றிக் கொள்ள முனைவர்.
03. மாற்றமடைந்துவரும் உலகில் இறைவார்த்தையானது மாறுபடாத ஒன்றாக கிறிஸ்தவர்களின் வாழ்வோடு இணைந்துள்ளது என்பதை விளங்கிக் கொள்வர்.
04. இன, மத, மொழி வேறுபாடின்றி மறை வழியில் வாழ்ந்து துடிப்புள்ள சிறந்த சமுதாயத்தைக் கட்டியெழுப்பும் நல்ல மனநிலையைப் பெற்றிருப்பர்.
05. எல்லோருக்கும் மறைக்கல்வி என்பது கிறிஸ்தவ திருவழிபாடுகளிலும் அருள் அடையாளங்களிலும் பின்னிண்பிணைந்துள்ளது எனும் அறிவைப் பெற்றிருப்பர்.

கிறிஸ்தவ மாநாடு ஆண்டு	மகூட வாக்கியம்	அரங்குகள்	தலைப்புகள்
2007	“செபத்தின் வழியில் இறைவன் மடியில்”	வண பிதா.பி.ஏ.தோமஸ் அரங்கு வீரமா முனிவர் அரங்கு அன்னை திரேசா அரங்கு நல்லூர் சுவாமி ஞானப்பிரகாசர் அரங்கு	வாழ்வாங்கு வாழ வழிகாட்டும் செயம் இன்றைய விடுதலை வாழ்விற்கு இறுதி ஆயுதம் செயமே இரக்கத்தின் இறைவனை கவரக்கூடிய செபங்கள்
2008	“இறை வார்த்தையே நிறை வாழ்வு”	தமிழ்தூது தனிநாயகம் அடிகளார் அரங்கு	சகோதரத்துவம் பற்றி மதங்கள் கூறுகின்றன. இறைவன் விரும்பும் மனிதன்
2009	“வாழ்வுக்கு வழிகாட்டும்விகாசம்”	தியேபுகுப்பிள்ளை ஆண்டகை அரங்கு தாவிது அடிகளார் அரங்கு	வாழ்வின் பிரச்சினைகளுக்கு சமயங்கள் காட்டும் வழி தீர்வாகிறது. திருமணம்-திருச்சபை சிவில் சட்ட நோக்கு
2010	மாணவர் அனுதிக்கப்பாடமையால் மாநாடு நடத்தப்படவில்லை		
2011	“இளைஞனே மாண்பு சமூகம் உன்னுடையதே”	எமிலியானுஸ் பிள்ளை ஆண்டகை அரங்கு அடைக்கல முத்து அமுது அரங்கு	சமகால இளைஞர்கள் எதிர்நோக்கும் சவால்களும் தீர்வுகளும் தற்கால இளைஞர்களின் பங்கு
2012	“மறைவாழ்வால் இறை வாழ்வை நோக்கி”	முத்திப் பேறு பெற்ற யோசப்பவாஸ் அரங்கு செவாலியர் ஜேம்ஸ் வேதநாயகம் பெல்டாலேரோ அரங்கு	வாழ்வியலைத் தொடர மறைக்கலி பொருளற்றது மறைக்கலிபின் தோற்றமும் இன்றைய நிலையும் கிறிஸ்தவின் மறைப் போனைகள் அன்ற மக்களை அடைந்தன என்றால் இன்றைய போதனைகள்..... மறைக்கலி மதான ஆர்வம் குறைவடைந்து வருகிறதா

கிறிஸ்தவ மாநாடு - 2012

“மறைவாழ்வால் நிலைவாழ்வை நோக்கி...”

- காலம் : 21.07.2012 - சனிக்கிழமை
இடம் : பலநோக்கு மண்டப அரங்கு,
வவுனியா தேசிய கல்வியியற் கல்லூரி.
நேரம் : மு.ப
09.00 : விருந்தினர் வரவேற்பு
09.10 : ஒளியேற்றல்
09.15 : இறைவழிபாடு - தூய ஆவியானவர் பாடல் - தூய
ஆவியே அபிஷேக நெருப்பே....
09.30 : வரவேற்புரை
09.35 : மன்னார் மறைமாவட்ட ஆயரின் ஆசிச்செய்தி
: ஆசிச்செய்திகள்
09.50 : மாநாட்டின் நோக்கங்கள் - பீடாதிபதி
10.00 : இறை ஒன்றிப்பு பாடல்-உயர்ந்தவரும் உன்னதரும்...
10.05 : யாழ் மறைமாவட்ட ஆயரின் ஆசிச்செய்தி

அமர்வு - 01

- 10.10 அரங்கம் : முத்திப்பேறுபெற்ற யோசப்பாஸ் அடிகளார்
ஆசியுரை : மட்டு நகர் ஆயரின் ஆசிச்செய்தி
அரங்க அறிமுகம்
நடத்துபவர் : திரு. T.J. பிரபாகரன்,
மாவட்ட நீதிபதி, திருகோணமலை.
பாடல் : பெற்ற தாய்க்கு....
உரை 01 : வாழ்வியலைத் தொடாத மறைக்கல்வி
பொருளற்றது (20 நிமிடம்)
அருட்பணி. A.A.நவரட்ணம் ,
விரிவுரையாளர், கிழக்கு பல்கலைக்கழகம்.
உரை 02 : மறைக்கல்வியின் தோற்றமும் இன்றைய
நிலையும் (20 நிமிடம்)
திரு.கிறிஸ்தோபர் பங்கிராஸ்,
நிரந்தர மறையாசிரியர், யாழ்மறைமாவட்டம்.
கருத்துப்பரிமாற்றம் : 10 நிமிடம்
பாடல் : நெஞ்சில் ஒரு சங்கீதமே...

11.15 தேநீர் இடைவேளை

“மறைவாழ்வால் நிலைவாழ்வை நோக்கி...”

அமர்வு - 02

- 11.30 அரங்கம் : செவாலியர் ஜேம்ஸ் வேதநாயகம்
பெல்டானோ
- ஆசியுரை : சிலாபம் மறைமாவட்ட ஆயரின் ஆசிச்செய்தி
அரங்க அறிமுகம்
- நடத்துபவர் : அருட்பணி. ஜெயந்தன் பச்சேக் அ.ம.தி
- புகழ்ப்பா : திருப்பாடல்
- கருத்துரை 01 : கிறிஸ்துவின் மறை போதனைகள் அன்று
மக்களை அடைந்தன என்றால்,
இன்றைய போதனைகள் - (10 நிமிடம்)
அருட்பணி. ரவிச்சந்திரன் ,
தலைவர், இளைஞர் ஒன்றிய ஆணைக்குழு.
- கருத்துரை 02 : மறைக்கல்வி மீதான ஆர்வம் குறைவடைந்து
வருகின்றதா? (10 நிமிடம்)
திரு.S.அந்தோனிப்பிள்ளை,
நிரந்தர மறையாசிரியர்,யாழ் மறைமாவட்டம்.
- கலந்துரையாடல் :
பாடல் : அப்பா என்று கூப்பிடவா....
- 01.00 : மதிய உணவு
- 02.00 : கலையரங்கம்
01. வவுனியா தேசிய கல்வியியற் கல்லூரி
02. இறம்பைக்குளம் மகளிர் மகா வித்தியாலயம்
03. இலுப்பைக்குளம் இளைஞர் ஒன்றியம்
04. கோயிற்குளம் இந்துக்கல்லூரி
- 03.50 : நன்றி உரை
: கல்லூரி கீதம்

அரங்கம்-01



அருளாளர் யோசப் வாஸ் அரங்கு

“இலங்கையின் அப்போஸ்தலர்” என அழைக்கப்படும் முத். யோசப் வாஸ் அடிகள் 1651ஆம் ஆண்டு சித்திரை மாதம் 21ஆம் திகதி கோவாவிலுள்ள பெனவ்லிம் என்ற ஊரில் கிறிஸ்தோபர் வாஸ் மற்றும் மரிய மிரண்டா எனும் பக்திமிக்க பெற்றோருக்குப் பிறந்தார். பக்திமிக்க கிறிஸ்தவ குழந்தையாக வளர்ந்து குருத்துவப் பயிற்சி பெற்றார். 1676 இல் குருப்பட்டம் பெற்று மூன்று வருடங்கள் களரா தேசத்தில் குருத்துவப்பணி புரிந்து மீண்டும் கோவாவுக்கு திரும்பி 1685இல் சுதேச துறவற சபையான ஓரட்டோறியன் சபையில் இணைந்தார்.

1658இல் இலங்கையிலிருந்த போர்த்துகேயர் ஒல்லாந்தரால் வெளியேற்றப்பட்டதுடன் அங்குள்ள கத்தோலிக்கருக்குத் துன்பகாலம் ஆரதம்பமானது. கல்வின் சீர்திருத்தச் சபையைச் சார்ந்தவர்களான ஒல்லாந்தர் சகல கத்தோலிக்க குருக்களையும் இலங்கையிலிருந்து வெளியேற்றியதால் 35 வருடமளவுக்கும் எந்த ஒரு குருவின் உதவியும் இன்றித் தம் விசுவாசத்தைப் பாதுகாக்க வேண்டிய நிலை எம் முன்னோருக்கு ஏற்பட்டது.

இத்துன்ப நிலையில் இலங்கைக்கு வர வேண்டும் எனும் பெரும் தாகம் இந்த குருவின் உள்ளே வளர்ந்தது. இதை நிறைவேற்றுவதற்கு தேவசித்தம் சாதகமாயிருந்தது. யோசப் வாஸ் அடிகள் ஜோன் எனும் பணியாளனுடன் இரகசியமாகத் தூத்துக்குடிக்கு வந்து கூலியாள் போன்ற மாறுவேடத்தில் 1687இல் யாழ்ப்பாணம் நோக்கிப் படகேறினர். எதிர்பாராத புயலால் யாழ்ப்பாணம் செல்ல முடியாது மன்னாரைச் சென்றடைந்தார். அங்கிருந்து யாழ்ப்பாணம் சென்று இரு வருடங்கள் சில்லாலை எனும் ஊரை மையமாகக் கொண்டு தைரியமிழந்த கத்தோலிக்கரின் விசுவாசத்தை மீண்டும் சுடர்விட்டெரியச் செய்து, சரிந்து கொண்டிருந்த திருச்சபையை மீண்டும் உயிர்பெறச் செய்து, கத்தோலிக்கருக்கு மாபெரும் மகிழ்ச்சியைக் கொடுத்தார்.

“மறைவாழ்வால் நிலைவாழ்வை நோக்கி...”

1689இல் அவர் யாழ்ப்பாணத்திலிருந்து புத்தளப் பகுதிக்குச் சென்றார். புத்தளம் முதல் மகா ஓயா வரை வாழ்ந்த கத்தோலிக்கருக்குப் பணிபுரிந்து அதன்பின் 1692இல் கண்டி நோக்கிச் சென்றடைந்தார்.

கண்டியை மையமாகக் வைத்து பத்து ஆண்டுகள் தனியாகவும் அதன்பின் ஓரட்டோரியன் சபைக்குருக்கள் எட்டுப்பேரின் உதவியுடனும் 24 வருடங்கள் மாபெரும் அர்ப்பணிப்புடனும் ஆன்ம பரித்தியாகத்துடனும் சேவை செய்தார்.

தீவு முழுவதும் நடந்து ஒரு நல்ல ஆயனாக பாதை மாறிச்சென்ற ஆடுகளைத் தேடிச் சென்று இலங்கைக் கத்தோலிக்கத் திருச்சபையை மீண்டும் வலுமிக்க உறுதியான நிலைக்கு உயர்த்தினார். அவரது வீரமிக்க மறைபரப்புச் சேவையினால் இன்று எமக்குக் கத்தோலிக்க விசுவாசம் உரிமையாகியுள்ளது.

இறுதியாக அவர் நோய்வாய்ப்பட்டு 1711ஆம் ஆண்டு தைமாதம் 16ம் திகதி இறைவனடி நேர்ந்தார். 1995ஆம் ஆண்டு தை மாதம் 21ஆம் திகதி திருத்தந்தை 2ஆம் அருளப்பர் சின்னப்பரால் அவர் “முத்திப்பேறு பெற்றவர்” நிலைக்கு உயர்த்தப்பட்டார்.

யாரை நான் அனுப்புவேன்? யார் போவார்... எனது பணிக்காக? இதோ நானிருக்கிறேன். அடியேனை அனுப்பும்.

திரு.S.பற்றிக் ஜெராட்
விரிவுரையாளர்
வ.தே.க.கல்லூரி

“வாழ்வியலைத் தொடாத மறைக்கல்வி பொருளற்றது”

மறைக்கல்வி என்பது நம் சமய உண்மைகளையும் கோட்பாடுகளையும் அறிவுபூர்வமாக நாம் கற்றுக்கொள்ளும் ஒரு படிப்பு மட்டுமல்ல, நமது வாழ்வின் ஒவ்வொரு அனுபவத்திலும் நிகழ்விலும், சிறப்பாகக் காலத்தின் அறிகுறிகளிலும் கடவுள் நம்மைச் சந்திக்கின்றார். அவருடைய, அன்பு மக்களுக்குரிய உறவோடும் உரிமையோடும் மாண்போடும் மகிழ்வோடும் நாம் வாழவும் வளரவும் நமக்கு அழைப்பையும் அருளையும் தொடர்ந்து தந்து கொண்டு இருக்கின்றார். இந்த இறையனுபவத்தை நாம் இனம் கண்டு வாழ்க்கை அனுபவமாக மாற்றி இறையாட்சியின் மனிதர்களாகவும் குழுமங்களாகவும் உருவாகி, உலக சமூகத்தையே அன்பிலும் நீதியிலும் செயல்படும் இறையாட்சியாக உருமாற்ற வேண்டும். இத்தகைய நம்பிக்கையின் உருவாக்கமே மறைக்கல்வி. அதாவது இயேசுவின் மனநிலையுடன் நாம் வாழவும் உறவாடவும் சமூகத்தில் செயல்படவும் வேண்டிய நம்பிக்கையின் புரிதலையும் உறுதிப்பாட்டையும் மறைக்கல்வி நமக்குத் தர வேண்டும்.

“மறைக்கல்வி என்பது நம்பிக்கையின் போதனையாகும். சிறுவர்களுக்கும், இளையோருக்கும் முதிர் வயதினருக்கும் சிறப்பாக கிறிஸ்தவ கோட்பாடுகளையும் பொதுவாக முறையாக மற்றும் தெளிவாகக் கற்று கிறிஸ்தவ வாழ்வின் முழுமைக்கு அழைத்துச் செல்லும் நோக்கோடு கொடுப்பதாகும்.” (கத்தோலிக்க மறைக்கல்வித் தொகுப்பேடு, இக்காலத்தில் மறைக்கல்வி அளித்தல்).

பொது மறைக்கல்வி வழிகாட்டி பின்வரும் மறைக்கல்விச் செயல்களை பரிந்துரைக்கின்றது.

- i. உண்மையின் புரிதலை ஆழப்படுத்துவது - மறைப்போதகம்
- ii. அர்த்தமுள்ள வழிபாட்டிற்கு இட்டுச்செல்வது - வழிபாட்டுக் கல்வி.
- iii. ஆண்டவரிடம் திரும்பி வரும் மனமாற்றச் செயல் - அறநெறிப் பயிற்சி
- iv. இறை வேண்டல் செய்யக் கற்றுக் கொடுத்தல் - செபம், ஆன்மீகம்
- v. சமூக அக்கறையை வளர்த்தல் - இரக்கச் செயல்கள்/ சமூக நீதி

“மறைவாழ்வால் நிலைவாழ்வை நோக்கி...”

- vi. நம்பிக்கையின் குழுமங்களை கட்டியெழுப்ப வேண்டும் - அன்பியம்
- vii. பல்சமய சூழலில் வாழவும், சாட்சியம் பகிரவும் உதவ வேண்டும் - சமயநல்லுறவு
- viii. இயேசுவின் வழியில் வாழ, பயணிக்க உதவ வேண்டும்.

மறைக்கல்வி கற்பதும், கற்பிப்பதும் திருமுழுக்குப் பெற்ற எல்லாருடைய கடமையும் உரிமையும் ஆகும். மறைக்கல்வி பணி ஒரு கூட்டு முயற்சியாகும். மறைக்கல்வி என்பது பிறப்பு முதல் இறப்பு வரை தொடர வேண்டிய ஒரு பயிற்சியும், முயற்சியுமாகும். இது வாழ்நாளெல்லாம் தொடர்ந்து நடைபெற்று நமது நம்பிக்கை வாழ்வில் வளர்ச்சியையும் முதிர்ச்சியையும் அளிக்க வேண்டும். இது கிறிஸ்தவ வாழ்வின் எல்லா நிலைகளிலும், சூழமைவுகளிலும் தொடர்ந்து நடைபெற வேண்டியது. ஒவ்வொரு பருவத்தினருக்கும் அவர் தம் வாழ்க்கைப் பிரச்சினைகளுக்கும் தேடல்களுக்கும் ஏற்ப தழுவியமைத்து இது தரப்பட வேண்டும்.

அருட்தந்தை A. A. நவரெட்ணம்
விரிவுரையாளர்,
கிழக்குப் பல்கலைக்கழகம்

தூய உள்ளத்துடன் நிலை வாழ்வை நோக்கிச் செல்-பேறு
பெறுவாய்.

திருமதி. P. ஜெயக்குமார்
ஆசிரிய கல்வியியலாளர்
வ.தே.க.கல்லூரி

மறைக்கல்வியின் தோற்றமும் இன்றைய நிலையும்

நீங்கள் போய் எல்லா மக்களினத்தாரையும் சீடராக்குங்கள். தந்தை மகன் தூய ஆவியானவர் பெயரால் திருமுழுக்குக் கொடுங்கள். நான் உங்களுக்கு கட்டளையிட்ட யாவையும் அவர்களும் கடைப்பிடிக்கும் படி கற்பியுங்கள் (மத். 28:19-20) என்று இயேசு போதிக்கும் பணியைத் திருத்தூதர்களிடம் ஒப்படைத்தார்.

திருச்சபை போதிக்கும் பணியை நற்செய்தி அறிவித்தல், மறையுரை, மறைக்கல்வி என மூன்று வழிகளில் செயற்படுத்தி வருகின்றது. திருச்சபையின் மறைக்கல்விப்பணி வரலாற்றை மூன்று காலகட்டங்களாக வகுக்கலாம்.

1. மறைக்கல்வி மலர்ச்சிக்காலம் (திருச்சபை தொடக்கம் முதல் ஐந்து நூற்றாண்டுகள் வரை)

திருத்தூதர்களின் பணி, 2ம்,3ம், நூற்றாண்டுகளில் மறைக்கல்வியில் சீரான அமைப்பு முறை உருவாக்கம், 4ம் நூற்றாண்டில் மறைக்கல்வியின் பொற்காலமாக அமைந்தமை

2. மறைக்கல்வியின் தளர்ச்சிக்காலம் (கி.பி. 6-19 நூற்றாண்டுவரை)

மத்திய காலத்தில் (6-16 நூற்றாண்டுவரை) மறைக்கல்வியின் தளர்ச்சி நிலைகள்)

நவீன காலத்தில் (16-19 நூற்றாண்டுவரை) திருச்சபை எதிர்நோக்கிய சவால்கள்

3. மறுமலர்ச்சிக்காலம் (20ம் நூற்றாண்டு)

இக்காலத்தில் போதனா முறை, போதனைப் பொருள், போதனையின் நோக்கம் போன்றவற்றின் சீர்மையில் மறுமலர்ச்சி ஏற்பட்டது.

மறைக்கல்வி பெறுபரில் புதிய மனநிலைகளை உருவாக்குவதும் வாழ்க்கையில் திருப்பத்தை உருவாக்குவதும் மறைக்கல்வியின் நோக்கம். விசுவாசத்தின் படிகளாக சந்தித்தல், அறிதல், ஒற்றுமை, மனமாற்றம், தன் அர்ப்பணம் என்பன விளங்குகின்றன. இத்தகைய விசுவாசமே கிறிஸ்தவ வாழ்வின் முதிர்ச்சிக்கு எம்மை அழைத்துச் செல்லும்.

திரு.கிறிஸ்தோபர் பங்கிராஸ்
நிரந்தர மறையாசிரியர்
யாழ் மாவட்டம்

அரங்கம்-02

செவாலியர் ஜேம்ஸ் வேதநாயகம் பெல்டானோ



மக்கள் சேவையை மகேசன் சேவையாக எண்ணி தனது வாழ்நாட்காலம் முழுவதும் சமூகத் தொண்டிற்காகத் தன்னை அர்ப்பணித்த உயர்ந்த கொடையாளர் செவாலியர் ஜேம்ஸ் வேதநாயகம் பெல்டானோ அவர்களுக்கு இந்த உயர்ந்த “செவாலியர்” விருது 1956ஆம் ஆண்டு பாப்பரசர் பன்னிரண்டாம் பத்தினாதர் அவர்களால் வழங்கப்பட்டது. 1957ஆம் ஆண்டு செவாலியர் பட்டத்தின் உயர்நிலையாகிய 'Knight of the order st. Gregory the great (KSG) என்ற விருதும் இதற்கு முன்னரான 1952இல் பாப்பரசர் பன்னிரண்டாம் பத்தினாரால் திருச்சபைக்காகவும், சமூகத்திற்காகவும் உழைத்தவர் என்ற விருதும் வழங்கப்பட்டிருந்தது. இதைவிட 1955இல் எலிசபெத் மகாராணியினால் "The most Excellent order of the British (MBE) என்ற விருதும் வழங்கப்பட்டது.

இவ்வாறாக தன்னலமின்றி சமயத்திற்கும் சமூகத்திற்கும் இவர் ஆற்றிய தொண்டுகளே அரசு, மதம், போன்றவற்றின் உயர் பீடங்களால் இவர் கௌரவிக்கப்பட்டமைக்கான காரணங்களாகும்.

மன்னார், பேசாலைக் கிராமத்தில் 27.05.1905இல் திரு.ஜேம்ஸ் பீற்றர் இம்மானுவேல் பெல்டானோவிற்கும், திருமதி நோசம்மா துரத்திற்கும் மகனாகப் பிறந்தார். அதிகம் கற்றுக்கொள்ளாத அவருக்கு வாழ்க்கை கற்றுக்கொடுத்தது அதிகம். ஆங்கிலத்திலும் சிங்களத்திலும் தேர்ந்த மொழிப்புலமையைக் கொண்டிருந்தார். பிலேந்திரன் மேரி கூட்டு எனப்பவரைத் தனது வாழ்க்கைத் துணையாக்கி தனது குழந்தைகளையும் கல்விமாண்களாக்கி அரசு பணிகளில் அமர்த்தினார்.

தலைமன்னர் தொடக்கம் ஓலைத்தொடுவாய் வரையான பகுதிகளுக்கான சடுதி மரண விசாரணை அதிகாரி, மன்னார்

“மறைவாழ்வால் நிலைவாழ்வை நோக்கி...”

மாவட்ட மரண விசாரணை அதிகாரி, சமாதான நீதவான், மற்றும் 1952இல் ஐக்கிய தேசியக் கட்சியின் செயற்குழு உறுப்பினர்களில் ஒருவர் என்ற பதவிகளையும் 1956இல் உத்தியோகப் பற்றற்ற நீதவான் என்ற பதவியையும் வகித்தார்.

தெரிந்தும் தெரியாமலும் இவரால் செய்யப்பட்ட உதவிகள் இன்று கட்டடங்களாகவும் நிறுவனங்களாகவும் நிமிர்ந்து மக்களின் மனங்களிலும் உயர்ந்து நிற்கின்றன.

மன்னார் மாவட்ட கியூரியாவின் தலைவராக இருந்து செபமாலை ஓதும் பழக்கத்தை வளர்த்தார். மரியாயின் சேனையை ஆரம்பித்து தினமும் ஒவ்வொரு ஊரிலும் செபமாலை ஓதும் முறையை ஆரம்பித்து வைத்தார்

இவரது பணிகளில் சில:

1950இல் செபஸ்தியார் பேராலய புதிய கட்டுமானப்பணிக்கு அன்பளிப்புக்களை வழங்கிய இவரது பெயர் சதாசகாய மாதாவின் பின் புறத் திலிருக்கும் சுவரில் பளிங்குக் கல்லில் பொறிக்கப்பட்டுள்ளது. மன்னார் பேசாலை திருக்குடும்பக் கன்னியர் மடங்களுக்கும் பேசாலை பிரதேச வைத்தியசாலைக்கும் காணிகள் வழங்கப்பட்டது. மன்/புனித சவேரியார் ஆண்கள் பாடசாலையின் முதல் வகுப்பறையாக ஆரம்பிக்கப்பட்ட கட்டடமும் தலைமன்னார் பியரில் உள்ள பாடசாலைக் கட்டடமும் அன்பளிப்பாக வழங்கப்பட்டது. நானாட்டான் ஆலய கட்டுமானத்திற்கும் நிதி வழங்கி, ஆலய வளவில் நூலகம் நிர்மாணிக்கப்பட்டது. இந்தியக் குருமடத்திற்கு நிதி உதவி வழங்கி, பலர் குருவாகவும் ஆயராகவும் உயர்த்தப்பட்டனர்.

யாழ்/சென் பற்றிக்ஸ் கல்லூரி தனியார் மயமாக்கப்பட்ட போது ஆசிரியர்களின் சம்பளக் கொடுப்பனவிற்காக பெருமளவு நிதி வழங்கியமை போன்ற இன்னும் பல.

கொடுப்பதன் மூலம் இன்பம் கண்டு தனது நூறாவது வயதை அண்மித்த வேளையில் 26.05.2004அன்று இறையடி சேர்ந்தார். அவர் திருச்சபைக்கும் சமூகத்திற்கும் ஆற்றிய கொடைப்பணிகள் என்றும் அவர் பெயர் சொல்லிக் கொண்டிருக்கும்.

கிறிஸ்துவின் போதனைகள் அன்று மக்களை அடைந்தன என்றால் இன்றைய போதனைகள்.....

கீறிட்ட இடம் நிரப்புக என்று பாடசாலையில் வரும் கேள்வியைப் போல அமைந்திருக்கும் தலைப்பு பல்வேறு வினாக்களை எழுப்பி ஆரோக்கியமான கலந்துரையாடலை நோக்கி எம்மை உந்தித்தள்ளுகிறது. கிறிஸ்துவின் போதனைகள் அன்று மக்களை அடைந்தன என்றால் ஏன் அடைந்தன? மக்களை அடைவதற்கு அப்போதனைகளில் காணப்பட்ட சிறப்புத்தன்மைகள் எவை? என்பது ஒரு முக்கியமான வினா. “இன்றைய போதனைகள்...” என்பதன் பின்னால் இடப்பட்டுள்ள மூன்று புள்ளிகள், மக்களை அடையவில்லை அடையவில்லை என்றால் ஏன்? அல்லது மக்களை அடைக்கின்றனவென்றால் எவ்வாறு? அல்லது மக்களை அடைய என்ன செய்ய வேண்டும்? போன்ற பல வினாக்களையும் எம்மிடை எழுப்புகின்றன. இது ஒரு கலந்துரையாடல் அரங்கு என்கின்ற படியால் பல வினாக்களை விவாதத்திற்கும் கலந்துரையாடலுக்கும் விட்டு விட்டு இரண்டு வினாக்களுக்கான விடைகளை மட்டும் கருத்துப்பரிமாற்றத்துக்கான ஆரம்பமாக தேடிப் பார்க்க விளைகின்றேன்.

01. கிறிஸ்துவின் போதனை அன்று மக்களை அடைந்ததென்றால் ஏன்? சிறப்புத்தன்மைகள் எவை?

- புரட்சிகரமாகவும் புதுமையாகவும் இருந்தது.
- மக்களின் அடிப்படை கேள்விகளுக்கும் தேவைகளுக்கும் பதிலளித்தது.
- எளிமையானதாயும் இலகுவானதாயும் இருந்தது.
- வாழ்வியல் அனுபவங்களிலிருந்து வெளிப்பட்டது.
- போதனை சாதனையோடு இணைந்திருந்தது.
- மாற்றத்தை கோரி நின்றது.
- விடுதலை அளிப்பதாய் இருந்தது.

02. இன்று மக்களை அடைய என்ன செய்ய வேண்டும்?
யேசுவின் போதனைகளில் காணப்பட்ட சிறப்புத்தன்மைகளை
இன்றைய போதனைகளில் உள்வாங்க வேண்டும்.

அருட்பணி ம.வி.இ. இரவிச்சந்திரன்
தலைவர்
இளைஞர் ஒன்றிய ஆணைக்குழு.

பாடல்கள்

01

தூய ஆவியே...

தூய ஆவியே அபிஷேக நெருப்பே
திருமுழுக்கால் இப்போ என்னை நிரப்பும்
வல்லமையின் ஆவியாரே என்மேலே
அருட்பொழிவால் இப்போ என்னை நிரப்பும்

வாழ்வு தரும் ஜீவத்தண்ணீர் ஊற்றாய் எழும்பட்டும்
துன்பத்தில் தளராது நிலைத்து நிற்க
இரட்சகர் என் வாழ்வில் வர வேண்டும்
இரட்சிப்பை நான் இன்று காணவேண்டும்
எதிர்தோக்கி இருப்பதில் மகிழ்ச்சி தாரும்

அனைத்தையும் கற்றுத் தாரும் தூய ஆவியே
அனைத்தையும் நினைவூட்டும் ஞான ஆவியே
வரப்போகும் உண்மையை வெளிப்படுத்தும்
நிறை உண்மை நோக்கி வழிப்படுத்தும்
அருளாட்சி வாழ்வு வாழ வேண்டும்

அப்பா தந்தாய், அப்பா தந்தாய் என்று அழைக்க
கடவுளின் பிள்ளையாய் சான்று பகர
வலுவற்ற நிலையில் துணைநிற்பாய்
பெருமூச்சாய் எனக்காய் பரிந்துரைப்பாய்
இறைவேண்டலில் நிலைத்து நிற்க

02

உயர்ந்தவரும் உன்னதரும்...

உயர்ந்தவரும் உன்னதரும் தூயவரும் நீரே
ஸ்துதி புகழ் ஆராதனை ஆண்டவர் இயேசுவுக்கே

நொருங்கிய நெஞ்சத்தில் வாழ்பவரே
கலங்கிடும் மனிதற்கு ஆறுதலே
ஸ்துதி புகழ் ஆராதனை ஆண்டவர் இயேசுவுக்கே

நடப்பதும் இருப்பதும் உம்மாலே
உயிருடன் வாழ்வதும் உம் செயலே
ஸ்துதி புகழ் ஆராதனை ஆண்டவர் இயேசுவுக்கே

அப்பா அப்பா என்று உனை அழைத்தேன்
என் மகனே (மகனே) என்று பதில் கொடுத்தீர்
ஸ்துதி புகழ் ஆராதனை ஆண்டவர் இயேசுவுக்கே

03

பெற்ற தாய்க்கு...

பெற்ற தாய்க்கு அன்பு என்றும் வற்றிப்போகுமோ
பால் குடிக்கும் குழந்தையை அவள் மறப்பாளோ
அப்படியே தன் குழந்தையை அவள் மறந்தாலும்
நான் உன்னை ஒருபோதும் மறக்கமாட்டேன்
(பெற்ற தாய்க்கு...)

உன்னை என் கரங்களில் பொறித்து வைத்தேனே
கண்மணிபோல் தினமும் உன்னை காத்து வந்தேனே
சிறகுகளின் நிழலினிலே அணைத்துக்கொண்டேனே
எப்படித்தான் என்னை மறந்து விலகிச் சென்றாயோ
(பெற்ற தாய்க்கு...)

கடலலையாய் கவலை உன்னைக் கடந்து சென்றாலும்
அதன் அலை மேல் நான் உனக்காய் நடந்து செல்வேனே
எரிநெருப்பாய் மனிதர் உன்னை எதிர்த்து வந்தாலும்
என் அன்புப் போர்வையால் என்னை மூடிக்கொள்வேனே
(பெற்ற தாய்க்கு...)

இருள் சூழ்ந்த பள்ளத்தாக்கில் நீ நடந்தாலும்
தீமையான எதற்கும் நீ அஞ்ச வேண்டாம்
ஆடுகளுக்காய் உயிர் கொடுக்கும் நல்ல ஆயன் நான்
உன் அருகில் இருக்கின்றேன் கலங்க வேண்டாமே
(பெற்ற தாய்க்கு...)

04

நெஞ்சில் ஒரு சங்கீதமே....
நெஞ்சில் ஒரு சங்கீதமே இறைவா
நித்தம் அது உனதாகுமே
நேசம் உனில் நான் காண்பதா
உன்னோடு உறவாட என் ஜீவன் ஏங்கும்
(நெஞ்சில் ஒரு சங்கீதமே...)

“மறைவாழ்வால் நிலைவாழ்வை நோக்கி...”

உன்னைக் காணாமலே உடன் பேசாமலே
நான் தவித்திடுவேன் - எந்தன்
நிலை மாறியே வழி தடுமாறியே
நான் கலங்கிடுவேன்
நீ இல்லாமல் உயிர் வாடுதே
எந்தன் உணர்வோடு போராடுதே
உயிராக வா... உறவாக வா...
அழைத்தேன் அழுதேன் உயிரே நீ வா...
(நெஞ்சில் ஒரு சங்கீதமே...)
என் கோயில் தெய்வம் அது நீயானதால்
உன்னை வணங்கிடுவேன் - உயிர்
ஆதரமே என்னில் நீ ஆனதால்
உன்னில் மயங்கிடுவேன்
நீ இல்லாமல் நான் இல்லையே
உந்தன் நினைவின்றி வாழ்வில்லையே
நிழலாக வா... நீங்காமல் வா...
அழைத்தேன் அழுதேன் அன்பே நீ வா...
(நெஞ்சில் ஒரு சங்கீதமே...)

05

அப்பா என்று கூப்பிடவா...
அப்பா என்று கூப்பிடவா
அம்மா என்று கூப்பிடவா
நண்பன் என்று கூப்பிடவா
சகோதரா என்று கூப்பிடவா

அப்பாவும் நீரே
அம்மாவும் நீரே
நண்பனும் நீரே
சகோதரனும் நீரே

அப்பா என்று சொல்லும் போது ஆறுதல் உண்டு
அப்பா என்று சொல்லும் போது அரவணைப்பு உண்டு
(அப்பாவும் நீரே...)

அம்மா என்று சொல்லும் போது பாசமும் உண்டு
அம்மா என்று சொல்லும் போது நேசமும் உண்டு
(அப்பாவும் நீரே...)

“மறைவாழ்வால் நிலைவாழ்வை நோக்கி...”

நண்பன்னு சொல்லும் போது பகிர்தலும் உண்டு
நண்பன்னு சொல்லும் போது புரிதலும் உண்டு
(அப்பாவும் நீரே...)

சகோதரா சொல்லும் போது சந்தோசம் உண்டு
சகோதரா சொல்லும் போது சாந்தியும் உண்டு
(அப்பாவும் நீரே...)



மறை வாழ்வால் நிலை வாழ்வை நோக்கி...” எனும் தொனிப்பொருளைக் கொண்ட இம்மாநாடு சிறப்புற நடைபெறுவதற்கு சித்தம் கொண்ட எல்லாம் வல்ல இறைவனுக்கு எமது மனம் நிறைந்த நன்றிகள்.

இம்மாநாட்டிற்கு ஆசி வழங்கிய மன்னார், யாழ், சிலாபம், திருமலை மட்டு நகர் ஆயர்கள், கல்வியியற்கல்லூரி ஆணையாளர், பீடாதிபதி, உப பீடாதிபதிகள், விரிவுரையாளர் இணைப்பாளர்கள், கிறிஸ்தவ மன்றக் காப்பாளர், ஆன்ம குரு, ஆசிரியக் கல்வியியலாளர்கள் ஆகியோருக்கு எமது நன்றிகளைத் தெரிவித்துக் கொள்கின்றோம்.

இம்மாநாடு சிறப்புற நடைபெற ஒன்று சேர்ந்து உழைத்த எமது கல்லூரியின் பீடாதிபதி, உபபீடாதிபதிகள், விரிவுரையாளர் இணைப்பாளர், ஆசிரிய கல்வியியலாளர்கள், கல்வி சாரா ஊழியர்கள், மாணவ ஆசிரியர்கள், மாநாட்டின் அரங்குகள் இரண்டிற்குமான உரைகளை நிகழ்த்தியோர், நடத்துனர், கலைநிகழ்வுகளை நடத்தியோர் அவற்றை நெறிப்படுத்தியவர்கள், நிதி உதவி வழங்கியோர், வருகை தந்து சிறப்பித்த மன்னார் மறை மாவட்ட ஆயர் மேதகு இராயப்பு யோசேப்பு ஆண்டகை, மன்னார் மறைமாவட்டகுருமுதல்வர், துறவிகள், பொதுநிலையினர், மறைமாவட்ட மறையாசிரியர் பிரதிநிதிகள், பங்கு மறையாசிரியர்கள், பிரதிநிதிகள் அனைவருக்கும் எமது நன்றிகள்.

ஒலி, ஒளி அலங்கார சேவைகளை எமக்கு வழங்கியவர்கள், இம்மலரினை அழகுற அச்சிட்டு தந்த அகரம் அச்சகத்தினர், இம்மாநாட்டை சாத்தியமாக்கிய எமது கிறிஸ்தவ மன்ற ஆன்ம குரு அருட்பணி.மதன்ராஜ் அ.ம.தி பாடற் பயிற்சிகளை வழங்கி சிறப்பித்த வேப்பங்குளம் பங்குத்தந்தை அருட்பணி.றஜனிகாந் அத்துடன் இசைக்கருவியை மீட்டி பாடல்களை மெருகூட்டிய வாத்திய கலைஞர்கள், அனைத்து வழிகளிலும் எமக்கு உதவிகள் புரிந்த எமது பீடாதிபதி திரு.க.பேர்ணாட், மன்றத்தின் காப்பாளர் திருமதி.நெலோமி அன்ரனி குருஸ் , ஆலோசகர்களான திரு.மி.சூசைதாசன், திரு.S.பற்றிக் ஜெராட், கிறிஸ்தவ மன்றத்தின் ஏனைய மாணவ ஆசிரியர்கள் அனைவருக்கும் எமது மனம் நிறைந்த நன்றிகளைக் கூறுகின்றோம்.



**“எனது சகையை உண்டு என் இரத்தத்தை குடிப்பவர்
நிலவாழ்க்கைக் கொண்டுள்ளார்”
(யோவான் 6:54)**

அகரம் பிரின்புரஸ் - 024 2223772